

**राज्यस्तरीय प्रशासकीय विभाग खरेदी
समिती गठीत करणेबाबत.**

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: खरेदी-२०१५/प्र.क्र.३१/नोंदणी शाखा,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई - ४०० ०३२.
दिनांक : ३ मार्च, २०१६.

वाचा :-

उद्योग, ऊर्जा व कामगार विभाग, शासन निर्णय क्र.भांखस-२०१४/प्र.क्र.८२/भाग-III/उद्योग-४,
दिनांक ३०.१०.२०१५.

प्रस्तावना :-

उद्योग, ऊर्जा व कामगार विभागाच्या शासन निर्णय क्र.भांखस-२०१४/प्र.क्र.८२/भाग-III/उद्योग -४, दिनांक ३०.१०.२०१५ अन्वये शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियम पुस्तिकेस मान्यता दिली आहे. सदर नियम पुस्तिकेच्या परिच्छेद-२.९.२ मध्ये नमूद करण्यात आलेल्या कार्यपद्धतीनुसार खरेदी प्रक्रिया पार पाडण्यासाठी सर्व प्रशासकीय विभागांनी राज्यस्तरीय प्रशासकीय विभाग खरेदी समिती गठीत करावयाची आहे. त्यानुसार अन्न, नागरी पुरवठा व ग्राहक संरक्षण विभागांतर्गत राज्यस्तरीय प्रशासकीय विभाग खरेदी समिती गठीत करण्याची बाब शासनाच्या विचाराधीन होती.

शासन निर्णय :-

उद्योग, ऊर्जा व कामगार विभाग, शासन निर्णय क्र.भांखस-२०१४/ प्र.क्र.८२/ भाग-III/उद्योग-४, दिनांक ३०.१०.२०१५ अन्वये प्रसिध्द केलेल्या नियम पुस्तिकेत विहित केलेल्या कार्यपद्धतीनुसार खरेदी प्रक्रिया हाती घेण्यासाठी अन्न, नागरी पुरवठा व ग्राहक संरक्षण विभागासाठी खालीलप्रमाणे राज्यस्तरीय प्रशासकीय विभाग खरेदी समिती गठीत करण्यात येत आहे :-

१.	प्रधान सचिव/सचिव (अन्न, नागरी पुरवठा व ग्राहक संरक्षण विभाग) (विभाग प्रमुख)	अध्यक्ष
२.	प्रस्तावातील खरेदीशी संबंधित प्रक्रिया हाताळणारा गट-अ दर्जापेक्षा कमी नसलेला मंत्रालयीन ज्येष्ठ अधिकारी/संबंधित क्षेत्रीय कार्यालयातील अधिकारी	सदस्य सचिव
३.	खरेदीशी संबंधित सह सचिव / उप सचिव , अन्न, नागरी पुरवठा व ग्राहक संरक्षण विभाग.	सदस्य
४.	वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग (लेखा व कोषागार संचालनालय, गट-अ चे अधिकारी)	निमंत्रित
५.	उद्योग सह संचालक (भांख)/उद्योग संचालनालयाचा प्रतिनिधी	निमंत्रित
६.	अन्य विभागांकडून कोणताही निमंत्रित, आवश्यकता असल्यास	निमंत्रित
७.	तांत्रिक तज्ज्ञ, आवश्यकता असल्यास	निमंत्रित

२. शासकीय विभागांनी करावयाच्या कार्यालयीन खरेदीसाठीच्या कार्यपद्धतीच्या नियम पुस्तिकेतील तरतुदीनुसार विहित केलेल्या कार्यपद्धतीचा अवलंब करून खरेदी करावयाच्या बाबींसंबंधात सर्व निर्णय उक्त समितीला घेता येतील. खरेदीचे अंदाजित मूल्य रु.१०.०० लाख (रुपये दहा लाख फक्त) यापेक्षा कमी असेल तर विभाग प्रमुखाला खरेदीसंबंधी प्रशासकीय विभाग खरेदी समिती बैठक न बोलावता निर्णय घेण्याचा अधिकार असेल.

३. उद्योग, ऊर्जा व कामगार विभागाच्या शासन निर्णय क्र.भांखस-२०१४/प्र.क्र.८२/भाग-III/ उद्योग-४, दिनांक ३०.१०.२०१५ मधील प्रकरण २.९.३ अनुसार स्थानिक स्तरावर (विभागीय /जिल्हा स्तरावरील क्षेत्रीय कार्यालय) खरेदी प्रक्रिया राबविण्यासाठी खरेदीदार विभागाने समिती गठीत करण्याच्या सूचना दिल्या आहेत. त्यानुसार सर्व क्षेत्रीय कार्यालयांनी विभागीय स्तरावर व जिल्हास्तरावर खरेदी समिती स्थापन करण्याबाबत तात्काळ कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०३१७२५१७७०००६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ. द. वालुंज)

शासनाचे उप सचिव

प्रत,

१. महालेखापाल, महाराष्ट्र-१ (लेखा व अनुज्ञेयता), महाराष्ट्र, मुंबई.
२. महालेखापाल (लेखापरीक्षा), महाराष्ट्र, मुंबई.
३. निवासी लेखा परीक्षा अधिकारी, मुंबई.
४. संचालक, लेखा व कोषागारे, प्रशासकीय इमारत, मुंबई.
५. संचालक, उद्योग संचालनालय, मंत्रालय, मुंबई.
६. अधिदान व लेखा अधिकारी, मुंबई.
७. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई.
८. उप सचिव, उद्योग, ऊर्जा व कामगार विभाग (उद्योग-४), मंत्रालय, मुंबई.
९. उप सचिव, वित्त विभाग (अर्थ-७), मंत्रालय, मुंबई.
१०. उप संचालक, नागरी पुरवठा (गो/वा), मुंबई.
११. सर्व जिल्हा पुरवठा अधिकारी.
१२. सर्व अन्नधान्य वितरण अधिकारी.

१३. मा.प्रधान सचिव, अन्न,नागरी पुरवठा व ग्राहक संरक्षण विभाग यांचे वरिष्ठ स्वीय सहायक, मंत्रालय, मुंबई.
१४. नियंत्रक, वैधमापन शास्त्र, मुंबई.
१५. प्रबंधक (विधी), राज्य ग्राहक तक्रार निवारण आयोग, मुंबई.
१६. परिक्रमा खंडपीठ, नागपूर / औरंगाबाद.
१७. सर्व जिल्हा ग्राहक तक्रार निवारण मंच
१८. सर्व अधिकारी (मा.प्रधान सचिव वगळून), अन्न,नागरी पुरवठा व ग्राहक संरक्षण विभाग, मंत्रालय, मुंबई.
१९. निवडनस्ती.